

PARLAMENT EWROPEW

2004



2009

Dokument ta' sessjoni

19.9.2007

B6-0355/2007

MOZZJONI GHAL RIŽOLUZZJONI

imressqa biex jingħalaq id-dibattitu dwar id-dikjarazzjoni mill-Kummissjoni
skond l-Artikolu 103(2) tar-Regoli ta' Proċedura

minn Cristiana Muscardini, Roberta Angelilli, Adriana Poli Bortone

f'isem il-Grupp UEN

dwar il-ġugarelli perikoluzi

Riżoluzzjoni tal-Parlament Ewropew dwar ġugarelli perikoluži

Il-Parlament Ewropew,

- wara li kkunsidra d-Direttiva 88/378/KEE¹ dwar is-sikurezza tal-ġugarelli,
 - wara li kkunsidra d-Direttiva 2001/95/KE² dwar is-sikurezza ġenerali tal-prodotti,
 - wara li kkunsidra l-Artikolu 103(2) tar-Regoli ta' Proċedura tiegħu,
- A. billi fl-ahħar ftit xhur tħabbru fl-UE diversi kampanji voluntarji kbar sabiex jiġu rritornati lura lill-manifatturi ġugarelli li mhumiex sikuri,
 - B. billi dawn il-kampanji ħolqu kuxjenza dwar il-problema tal-prodotti mhux sikuri li għadhom qed jidħlu fis-suq ta' l-UE, u din teħtieg azzjoni urġenti ta' rimedju,
 - C. billi 48% tal-prodotti li ġew identifikati li mhumiex sikuri kienu magħmula fiċ-Ċina u 27% huma minn origini mhux identifikata,
 - D. billi 25% tal-prodotti kollha li ġew identifikati li mhumiex sikuri huma ġugarelli tat-tfal,
1. Jitlob lill-Kummissjoni biex tiżgura li l-marka CE tkun garanzija tas-sikurezza u tal-kwalità u biex tieħu miżuri li jevitaw l-abbuż ta' din il-marka;
 2. Jistieden lill-Kummissjoni sabiex iżżid l-effettivitá tas-sistema RAPEX sabiex tiżgura li jinstabu kemm jiasta' jkun prodotti li mhumiex sikuri miċ-Ċina u pajjiżi terzi oħra li jidħlu fis-suq ta' l-UE;
 3. Iheġġeg lill-Kummissjoni tieħu azzjoni urġenti sabiex tittakilja l-problema ta' prodotti perikoluži minn origini mhux identifikat;
 4. Iheġġeg lill-Kummissjoni sabiex thaffef ir-reviżjoni tagħha tad-Direttiva dwar is-Sikurezza tal-ġugarelli, ittejjeb l-efficjenza u l-koerenza ta' l-infurzar ta' din id-Direttiva, u tippreżenta din il-proposta lill-Parlament Ewropew mingħajr iż-jed dewmien,
 5. Jistieden lill-Istati Membri sabiex jiżguraw infurzar strett tal-liġi tal-prodotti, b'mod partikolari l-liġi dwar is-sikurezza tal-ġugarelli, u sabiex iżidu l-isforzi biex jittejbu is-sorveljanza tas-suq u l-ispezzjonijiet nazzjonali;
 6. Jistieden lill-Istati Membri sabiex jagħmlu użu sħiħ mill-possibilitajiet legali kollha li huma disponibbli għalihom sabiex jiżguraw li jkun evitat li ġugarelli li ma jilħqux l-istandards u ġugarelli li mhumiex sikuri, ma jitpoġġewx fis-suq jew inkella jitneħħew mis-suq jew jiġu rritornati lill-manifatturi;

¹ ĠU L 187, 16.7.1988, p. 1.

² ĠU L 11, 15.1.2002, p. 9.

7. Jistieden lill-Kummissjoni sabiex issaħħaħ il-koperazzjoni ma' l-Amministrazzjoni Generali Ċiniżha għas-Superviżjoni tal-Kwalità, Spezzjoni u Kwarantina (AQSIQ);
8. Jistieden lill-Kummissjoni u lill-Kunsill sabiex jistabbilixxu sistema ta' sorveljanza doganali u mekkaniżmi ta' infurzar kif suppost;
9. Jistieden lill-Kummissjoni sabiex tiprovvdi assistenza teknika lill-awtoritajiet Ċiniżha sabiex jimplimentaw regoli dwar is-sahħha u s-sikurezza kif ukoll sabiex titjeb il-koperazzjoni doganali;
10. Iheġġeġ lill-Kummissjoni sabiex tintervjeni b'mod riġidu, flimkien ma' l-Istati Membri, sabiex tiddefendi d-drittijiet u l-aspettattivi tal-konsumaturi kull fejn hemm evidenza ta' mgħiba qarrieqa u/jew ta' marki ta' l-origini qarrieqa jew li jiżgwidaw minn manifatturi jew importaturi barranin;
11. Jitlob lill-Kunsill biex jadotta regoli li japprova ir-regolament dwar il-marka ta' origini tal-prodotti sabiex il-konsumaturi jiġu pprovduti b'informazzjoni u kuxjenza xierqa dwar il-pajjiż ta' origini;
12. Jishaq fuq l-urgenza u l-importanza li l-kodiċi tad-dwana jiġi rriformat sabiex jippermetti kontrolli iż-żejed stretti fuq prodotti li jidħlu fis-suq Ewropew speċjalment sabiex tīgħi għarantita l-konformità ta' l-istandardi ambjentali u tas-sahħha Ewropej;
13. Jitlob, b'mod partikolari ghall-ġugarelli, għal kontrolli magħġuri fuq il-'marka ta' konformità CE' li hija mwahħla b'mod unilaterali mill-manifattur sabiex tīgħi żgurata t-tracċċabilità tal-prodotti kif ukoll għal kontrolli stretti fuq il-konformità tal-leġiżlazzjoni Ewropea dwar 'sikurezza kimika' ta' prodotti li huma magħmlin għat-tfal speċjalment dawk ta' taħbi l-età;
14. Jishaq li din ir-rikjesta ssir ukoll sabiex l-industrija Ewropea tīgħi protetta mill-kompetizzjoni mhux ġusta bbażata fuq 'dumping' ambjentali;
15. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni.